

کارروائی اجلاس اتحاد تنظیمات مدارس پاکستان منعقدہ 21/ جون 2009ء بمقام لاہور

27 جمادی الاخریٰ 1430ھ 21/ جون 2009ء

آج اتحاد تنظیمات مدارس پاکستان کا اجلاس حضرت مولانا سلیم اللہ خان صاحب کی زیر صدارت لاہور میں منعقد ہوا جس میں

درج ذیل حضرات نے شرکت کی:

نمبر شمار	نام	عہدہ
1	حضرت مولانا سلیم اللہ خان صاحب	صدر اتحاد تنظیمات مدارس پاکستان و صدر وفاق المدارس العربیہ پاکستان
2	حضرت مولانا مفتی نذیر الرحمان صاحب	صدر تنظیم المدارس المسلمتہ پاکستان و ناظم اعلیٰ اتحاد تنظیمات مدارس پاکستان
3	حضرت مولانا پرفیسر ساجد میر صاحب	صدر وفاق المدارس السنغیہ پاکستان
4	حضرت مولانا امجد الملوک صاحب	صدر رابطہ المدارس الاسلامیہ پاکستان
5	حضرت مولانا محمد افضل حیدری صاحب	ناظم اعلیٰ وفاق المدارس الشیعہ پاکستان
6	حضرت مولانا قاری محمد حنیف جالندھری صاحب	ناظم اعلیٰ وفاق المدارس العربیہ پاکستان
7	حضرت مولانا میاں نعیم الرحمان صاحب	ناظم اعلیٰ وفاق المدارس السنغیہ پاکستان
8	حضرت مولانا صاحبزادہ عبدالصغیٰ ہزاروی صاحب	ناظم اعلیٰ تنظیم المدارس اہل سنت پاکستان
9	حضرت مولانا غلام محمد سیالوی صاحب	ناظم اجتماعات تنظیم المدارس اہل سنت پاکستان
10	حضرت مولانا فضل الرحیم صاحب	رکن مجلس عاملہ وفاق المدارس العربیہ پاکستان
11	حضرت مولانا محمد یونس ظفر صاحب	ناظم اطلاعات و نشریات وفاق المدارس السنغیہ پاکستان
12	حضرت مولانا محمد یونس صاحب	مدیر وفاق المدارس السنغیہ پاکستان
13	محترم جناب نصرت شاہانی صاحب	ناظم دفتر وفاق المدارس الشیعہ پاکستان
14	حضرت مولانا محمد کاظم بھٹی صاحب	معاون دفتر وفاق المدارس الشیعہ پاکستان
15	حضرت مولانا محمد رحمان امجد نعمانی صاحب	ناظم تنظیم المدارس اہل سنت پاکستان (صوبہ سندھ)
16	حضرت مولانا ولی خان المظفر صاحب	معاون صدر وفاق المدارس العربیہ پاکستان
17	حضرت مولانا سید قطب صاحب	نائب صدر رابطہ المدارس الاسلامیہ پاکستان

اجلاس کی کارروائی درج ذیل ہے۔

حلاوت قرآن مجید اور نعت رسول مقبول صلی اللہ علیہ والہ وسلم کے بعد اتحاد تنظیمات مدارس دینیہ پاکستان کے ناظم اعلیٰ علامہ ڈاکٹر محمد سرفراز فیضی شہید کے ایصالِ ثواب کے لئے ذمہ دارانہ مقرر کی گئی۔ ان کی شہادت پر تاشیف اور رنج و غم کا اظہار کیا گیا۔ ان کی شہادت کو ملک و ملت کے لئے ناقابلِ تلافی نقصان قرار دیا گیا اور دینی مدارس کے تحفظ کے لئے ان کی گراں قدر خدمات کو خراجِ تحسین پیش کیا گیا۔

اتحاد تنظیمات مدارس پاکستان کے ناظم اعلیٰ کے منصب پر اتفاق رائے سے حضرت مولانا مفتی نذیر الرحمان صاحب کا انتخاب عمل

میں آیا۔ حضرت مولانا سلیم اللہ خان صاحب نے مولانا قاری محمد حنیف جالندھری کو اپنا معاون خصوصی اور ترجمان مقرر کیا۔

اجلاس میں طے کیا گیا کہ 24 / جون 2009ء کو وفاقی وزارت داخلہ میں عظیمیہ مدارس کے رہنماؤں کا جو اجلاس منعقد ہو رہا ہے اس میں مشترکہ موقف پیش کیا جائے گا۔

اجلاس میں قرار دیا گیا کہ عظیمیہ مدارس کے ساتھ حکومت نے ماضی میں جو اصول طے کئے تھے ان کا احترام کیا جائے اور وفاقی وزارت مذہبی امور کے توسط سے معاملات جہاں تک طے ہو چکے تھے انہیں تسلیم کیا جائے اور مذاکرات جہاں پرز کے تھے وہیں سے آگے بڑھایا جائے۔

اجلاس میں اس موقف کا اعادہ کیا گیا کہ دینی مدارس تعلیمی و تربیتی ادارے ہیں اور ان کا کسی قسم کی شدت پسندی، عسکریت اور تخریبی کارروائیوں سے کوئی تعلق نہیں ہے۔ ماضی میں ایک طے شدہ اصول یہ تھا کہ حکومت کو جس ادارے کے بارے میں یہ دعویٰ ہے کہ کسی خاص مدرسے میں کوئی شدت پسندی، عسکریت یا خلاف قانون سرگرمی ہو رہی ہے۔ حکومت پر لازم ہے کہ ثبوت و شواہد کے ساتھ اس تنظیم / وفاق / رابطہ کی قیادت کو اعتماد میں لے۔ متعلقہ وفاق اس ادارے کی رکنیت کو منسوخ کرے گا اور حکومت کارروائی کرنے میں حق بجانب ہوگی لیکن ثبوت و شواہد اور متعلقہ وفاق کی قیادت کو اعتماد میں لئے بغیر عمومی انداز میں ایجنسیوں کے ذریعے نہ مدارس کی انتظامیہ کو پریشان کیا جائے اور نہ بدنام کیا جائے۔

اتحاد عظیمیہ کی قیادت اتفاق رائے سے خود کش حملوں، پاکستان کے اندر دہشت گردی کی ہر کارروائی کو اسلام، پاکستان اور انسانیت کے خلاف قرار دیتی ہے اور پاکستان کی سرحدوں کے اندر امریکی ڈرون حملوں کی شدید مذمت کرتی ہے اور اسے پاکستان کی آزادی اور خود مختاری کے منافی قرار دیتی ہے۔

وفاق المدارس العربیہ پاکستان کے سالانہ امتحان 18 جولائی 2009ء ہفتہ سے شروع ہوں گے۔ پاکستان اور آزاد کشمیر میں ہر امتحانات کے لیے گیارہ سو پانچ مراکز قائم کیے گئے۔ آپریشن سے متاثرہ علاقوں کے طلبہ و طالبات کا امتحان بھی حسب معمول ہوگا۔ ہجرت کرنے والے طلبہ و طالبات پاکستان کے کسی بھی امتحانی مرکز میں امتحان دے سکیں گے۔

لمتان (پ، ر)

18 جولائی 2009 بروز ہفتہ سے پورے پاکستان اور آزاد کشمیر میں بیک وقت شروع ہو سکتے۔ صوبہ سرحد کے متاثرہ علاقوں کے طلبہ و طالبات کے امتحانات بھی اسی تاریخ سے ہو سکتے۔ جن علاقوں کے طلبہ و طالبات نقل مکانی کر چکے ہیں اور ان کے داخلہ فارم "وفاق" میں بھیجے گئے ہیں۔ ان کے امتحانات پورے پاکستان میں وہ جہاں تعین ہوں وہاں کے امتحانی مرکز میں امتحان دے سکیں گے۔ یہ فیصلہ وفاق المدارس العربیہ پاکستان کے صدر حضرت مولانا سلیم اللہ خان دامت برکاتہم العالیہ کی زیر صدارت منعقدہ وفاق المدارس کی امتحانی کمیٹی کے اجلاس میں کیا گیا۔ اجلاس میں حضرت مولانا قاری محمد حنیف جان ندرہری صاحب ناظم اعلیٰ وفاق المدارس، حضرت مولانا انوار الحق صاحب نائب صدر وفاق، حضرت مولانا قاضی عبدالرشید صاحب، حضرت مولانا مفتی کفایت اللہ صاحب، حضرت مولانا قاضی محمود الحسن اشرف صاحب، حضرت مولانا ڈاکٹر سیف الرحمن صاحب، حضرت مولانا راشد اشرف صاحب، حضرت مولانا ولی خان المنظر صاحب نے شرکت کی۔ اجلاس میں صوبہ سرحد کے متاثرہ علاقوں کے طلبہ و طالبات کے امتحانات کے لیے پہلے سے طے شدہ عملدرستیوں کے علاوہ حضرت مولانا انوار الحق حقانی صاحب، حضرت مولانا مفتی کفایت اللہ صاحب اس کے متبادل انتظامات کے ذمہ دار ہوں گے۔ اجلاس میں بتایا گیا کہ اس سال دو لاکھ دو ہزار طلبہ و طالبات امتحانات میں شرکت کر رہے ہیں۔ جن کے لیے گیارہ سو پانچ امتحانی مراکز اور ان کے لیے پانچ ہزار دو صد معاون نگران، گیارہ سو پانچ نگران اعلیٰ اور چار سو بانوے متحین نامور کرنے کی بھی منظوری دی گئی۔ اجلاس میں دینی مدارس کے خلاف غیر مسلم، قادیانی اور سیکولر عناصر کے منہ پر پو پینٹہ کی شدید مذمت کرتے ہوئے واضح کیا گیا کہ دینی مدارس امن و آشتی کے مراکز اور انسانیت کی خدمت کے بے لوث گہوارے ہیں۔ اجلاس میں بے گناہ اور پراسن علماء کرام، طلبہ، دینی مدارس پر وحشیانہ دہشت گردی کے حملوں کی شدید مذمت کی گئی۔ اجلاس میں حکومت پاکستان سے اپنے ہی شہریوں پر امریکی خوشنودی سے مسلط کردہ جنگ کو ختم کرنے اور پارلیمنٹ کی منظور شدہ قرارداد کی روشنی میں آزاد خارجہ پالیسی وضع کرنے کا بھی مطالبہ کیا گیا۔